

+ ၂၀၁၄ ခုနှစ်

ဩဂုတ်လ ၄ ရက်

တရားမအထွေထွေလျှောက်ထားမှုအမှတ် ၃၀
ပြည်ထောင်စုတရားသူကြီးချုပ် ဦးထွန်းထွန်းဦး
ပြည်ထောင်စုတရားလွှတ်တော်ချုပ်တရားသူကြီးများဖြစ်ကြသော
ဦးမြသိမ်းနှင့် ဦးမြင့်အောင်တို့ရှေ့တွင်

ဦးဇော်မျိုးဝင်း

နှင့်

ဌာနမှူး

(အဆောက်အအုံနှင့် ကုန်ရုံဌာန၊

မန္တလေးစည်ပင်သာယာရေးကော်မတီ)*

မြို့နယ်တရားရုံး (စည်ပင်သာယာ) ၌ တရားစွဲဆိုထားသည့် အမှု
ပြီးပြတ်ခြင်းမရှိသေးမီ စည်ပင်သာယာရေးကော်မတီက
အစည်းအဝေးဆုံးဖြတ်ချက်ဖြင့် စီမံခန့်ခွဲရေးအာဏာ
အရ ဆောင်ရွက်မည်ဟု ဆုံးဖြတ်ခြင်း၊ ဥပဒေအရ
အပ်နှင်းထားသည့် လုပ်ပိုင်ခွင့်ကို ကျော်လွန်သုံးစွဲရာ
ရောက် မရောက်။

ဆုံးဖြတ်ချက် ။ ။ လမ်းမြေပေါ်တွင် လျှောက်ထားသူ၏ ရေခဲစက်
အတွက် အသုံးပြုသည့် ရေစင်၊ ထရန်စဖော်မာ၊ မီးစက်တို့ကို ကျူးကျော်
ဆောက်လုပ်ထားသဖြင့် စည်ပင်သာယာမှု ဖျက်သိမ်းဖယ်ရှားပေးရန်

* ၂၀၁၄ ခုနှစ်၊ တရားမအထွေထွေလျှောက်ထားမှုအမှတ်- ၃၀

အထက်ပါအတိုင်း အကြိမ်ကြိမ်အကြောင်းကြားခဲ့သော်လည်း ဖယ်ရှားဆောင်ရွက်ပေးခြင်းမရှိပေ။ မန္တလေးမြို့တော်စည်ပင်သာယာရေးကော်မတီက ထုတ်ပြန်သည့် နည်းဥပဒေတစ်ရပ်ရပ်ကို ဖောက်ဖျက်ကျူးလွန်ကြောင်း၊ လိုက်နာရန်ပျက်ကွက်ကြောင်း ထင်ရှားသည့်အတွက် ဥပဒေလမ်းကြောင်းအရ အရေးယူသည့်အနေဖြင့် မန္တလေးမြို့တော်စည်ပင်သာယာရေးဥပဒေ ပုဒ်မ ၂၄ ဖြင့် လျှောက်ထားသူ ဦးဇော်မျိုးဝင်းကို မန္တလေးမြို့၊ မြို့နယ်တရားရုံး (စည်ပင်သာယာ) တွင် တရားစွဲဆိုခဲ့သည်။

၂၀၁၄
 ဦးဇော်မျိုးဝင်း
 နှင့်
 ဌာနမှူး
 (အဆောက်အအုံနှင့်
 ကုန်ရုံဌာန၊ မန္တလေး
 စည်ပင်သာယာရေး
 ကော်မတီ)

မြို့နယ်တရားရုံး (စည်ပင်သာယာ) တွင် ပြစ်မှုကြောင်းအရ တရားစွဲဆိုအရေးယူထားခြင်းသည် စည်ပင်သာယာ၏အမိန့်ကို လိုက်နာရန် ပျက်ကွက်ခြင်းဖြစ်၍ ဥပဒေကြောင်းအရ အရေးယူဆောင်ရွက်ခြင်းဖြစ်သည်။

လျှောက်ထားခံရသူသည် ကျူးကျော်ဆောက်လုပ်ထားသည့် အဆောက်အအုံများနှင့် ကျူးကျော်သူများကို ဖယ်ရှားရန် ဥပဒေအရ အပ်နှင်းထားသည့် လုပ်ပိုင်ခွင့်နှင့်အညီ အကြောင်းကြား၍ နှစ်ဖက်ညှိနှိုင်းဆောင်ရွက်ခဲ့ပြီး လျှောက်ထားသူမှ ဖျက်သိမ်းပေးခြင်းမပြုသဖြင့် မန္တလေးမြို့တော်စည်ပင်သာယာရေးကော်မတီ၏ အစီအစဉ်ဖြင့် ဖျက်သိမ်းရန် ဆက်လက်ဆောင်ရွက်သွားမည်ဖြစ်ကြောင်း ဆုံးဖြတ်၍ အစည်းအဝေးမှတ်တမ်း ထုတ်ပြန်ခဲ့ခြင်းသည် မိမိ၏လုပ်ပိုင်ခွင့်ကို ကျော်လွန်အလွဲသုံးစားပြုလုပ်ဆောင်ရွက်ခဲ့သည်ဟု ဆိုနိုင်မည်မဟုတ်ပေ။

၂၀၁၄
 ဦးဇော်မျိုးဝင်း
 နှင့်
 ဌာနမှူး
 (အဆောက်အအုံနှင့်
 ကုန်ရုံဌာန၊ မန္တလေး
 စည်ပင်သာယာရေး
 ကော်မတီ)

လျှောက်ထားသူအတွက်

- ဦးသိန်းသန်းဦး

တရားလွှတ်တော်ရှေ့နေ

လျှောက်ထားခံရသူအတွက်

- ဦးစောပီဖိုး၊ ညွှန်ကြားရေးမှူး၊

ပြည်ထောင်စုရှေ့နေချုပ်ရုံး

မန္တလေးမြို့၊ အောင်မြေသာစံမြို့နယ်၊ အနှိပ်တော်ရပ်ကွက်၊ အကွတ်အမှတ် ၄၇၊ ၁၉ လမ်းနှင့် ၂၂ လမ်းကြားရှိ၊ လယ်ရေသွင်းမြောင်းဟောင်းပေါ်တွင် လျှောက်ထားသူ ဦးဇော်မျိုးဝင်း၏ မိုးဇော်ရေခဲစက်မှ ရေစင်၊ ထရန်စဖော်မာ(၂)လုံးနှင့် ခြံစည်းရိုးတို့ ကျူးကျော်တည်ဆောက်ထားသည်ဆိုကာ ဦးဇော်မျိုးဝင်းအား မန္တလေးမြို့တော်စည်ပင်သာယာရေးကော်မတီ၊ အဆောက်အအုံနှင့် ကုန်ရုံဌာနမှ မြို့နယ်တာဝန်ခံအင်ဂျင်နီယာက တရားလိုပြုလုပ်၍ ၂၀၀၂ ခုနှစ်၊ စည်ပင်သာယာရေးဥပဒေပုဒ်မ ၂၄ အရ မန္တလေးမြို့၊ မြို့နယ်တရားရုံး (စည်ပင်သာယာ) ၌ ပြစ်မှုကြီး အမှတ် ၂၂၄၂၈/၂၀၁၃ ဖြင့် တရားစွဲဆိုခဲ့သည်။

တရားရုံးတွင် အမှုစစ်ဆေးဆောင်ရွက်နေစဉ်အတွင်း မန္တလေးမြို့တော်စည်ပင်သာယာရေးကော်မတီ၊ အဆောက်အအုံနှင့် ကုန်ရုံဌာန၏ ၂၃-၁-၂၀၁၄ ရက်စွဲပါ အစည်းအဝေးဆုံးဖြတ်ချက်အရ မိုးဇော်ရေခဲစက်အား မိမိအစီအစဉ်ဖြင့် ဖျက်သိမ်းမည်ဆိုက ၃၁-၁-၂၀၁၄ ရက်နေ့ နောက်ဆုံးထား၍ ဖျက်သိမ်းမည့် အစီအစဉ်တင်ပြရန်နှင့် ပျက်ကွက်ပါက မန္တလေးမြို့တော်စည်ပင်သာယာရေးကော်မတီ၏ အစီအစဉ်ဖြင့် အင်အားသုံးဖျက်သိမ်းမည် ဟု အကြောင်းကြားခဲ့သည်။ မန္တလေး

မြို့တော်စည်ပင်သာယာရေးကော်မတီ၊ အဆောက်အအုံနှင့် ကုန်ရုံဌာန သည် မန္တလေးမြို့၊မြို့နယ်တရားရုံး (စည်ပင်သာယာ) ၌ ပြစ်မှုကြီးအမှတ် ၂၂၄၂၈/၂၀၁၃ အား စီရင်ဆုံးဖြတ်မပြီးမီ လျှောက်ထားသူသည် ပြစ်မှု တစ်စုံတစ်ရာကျူးလွန်ကြောင်း ထင်ရှားခြင်းမရှိသေးဘဲ တရားစီရင်ရေး အာဏာကို ကျူးကျော်စွက်ဖက်လျက် တရားရုံးသဖွယ် စီရင်ဆုံးဖြတ်ထား ခြင်းဖြစ်သည်ဆိုကာ ပြည်ထောင်စုတရားစီရင်ရေးဥပဒေပုဒ်မ ၁၆(က)(၂) နှင့် (၄) အရ အာဏာပေးစာချွန်တော်အမိန့် သို့မဟုတ် အာဏာပိုင်မေး စာချွန်တော်အမိန့် ထုတ်ဆင့်ပေးရန် လျှောက်ထားခြင်းဖြစ်သည်။

၂၀၁၄
 ဦးဇော်မျိုးဝင်း
 နှင့်
 ဌာနမှူး
 (အဆောက်အအုံနှင့်
 ကုန်ရုံဌာန၊ မန္တလေး
 စည်ပင်သာယာရေး
 ကော်မတီ)

လျှောက်ထားသူ ဦးဇော်မျိုးဝင်း၏ မိုးဇော်ရေခဲစက်မှ ရေစင်၊ ထရန်စဖော်မာ(၂) လုံးနှင့် ခြံစည်းရိုးတို့သည် မန္တလေးမြို့၊ အောင်မြေသာစံ မြို့နယ်၊ အနိပ်တော်ရပ်ကွက်၊ အကွက်အမှတ် ၄၁၇၊ ၁၉ လမ်းနှင့် ၂၂ လမ်းကြားရှိ ယခင်လယ်ရေသွင်းမြောင်း ယခုလမ်းမြေပေါ်သို့ ကျူးကျော် ထားကြောင်း မန္တလေးမြို့တော်စည်ပင်သာယာရေးကော်မတီ၊ အဆောက် အအုံနှင့် ကုန်ရုံဌာနမှ စစ်ဆေးတွေ့ရှိချက်အရ ခွင့်ပြုချက်မရှိသည့် အဆိုပါ အဆောက်အအုံများကို ဖျက်သိမ်းရန် အကြိမ်ကြိမ်အကြောင်းကြား ခဲ့သော်လည်း ဦးဇော်မျိုးဝင်းမှ လိုက်နာမှုမရှိသည့်အတွက် မန္တလေး မြို့တော်စည်ပင်သာယာရေးကော်မတီကိုယ်စား အောင်မြေသာစံမြို့နယ် တာဝန်ခံ အင်ဂျင်နီယာ ဒေါ်ခင်မမက တရားလိုပြုလုပ်ပြီး ဦးဇော်မျိုးဝင်း အပေါ် ၂၀၀၂ ခုနှစ်၊ မန္တလေးမြို့တော်စည်ပင်သာယာရေးဥပဒေပုဒ်မ ၂၄ ဖြင့် မန္တလေးမြို့၊ မြို့နယ်တရားရုံး (စည်ပင်သာယာ) ၌ ၂၀၁၃ ခုနှစ်၊ ပြစ်မှုကြီးအမှတ် ၂၂၄၂၈ ဖြင့် တရားစွဲဆိုခဲ့သည်။ အမှုတွင် တရားလို ဒေါ်ခင်မမအား စစ်ဆေးပြီး၍ ကျန်တရားလိုပြုသက်သေများ စစ်ဆေးရန်

၂၀၁၄

ဦးဇော်မျိုးဝင်း

နှင့်

ဌာနမှူး

(အဆောက်အအုံနှင့်

ကုန်ရုံဌာန၊ မန္တလေး

စည်ပင်သာယာရေး

ကော်မတီ)

ချိန်းဆိုထားသည့်အဆင့် ရောက်ရှိနေသည်။

ထိုသို့ တရားလို ဒေါ်ခင်မမအား စစ်ဆေးပြီးနောက် ၂၃-၁-၂၀၁၄ နေ့တွင် မန္တလေးမြို့တော်စည်ပင်သာယာရေးကော်မတီ၊ အဆောက်အအုံနှင့် ကုန်ရုံဌာနမှူးက မိုးဇော်ရေခဲစက်ပိုင်ရှင် ဦးဇော်မျိုးဝင်းနှင့် ဒေါ်မိုးဝင်းအောင်တို့အား အစည်းအဝေးခေါ်ယူ၍ ၁၉ လမ်းနှင့် ၂၂ လမ်းကြားရှိ လယ်ရေသွင်းမြောင်းပေါ်တွင် ကျူးကျော်နေသော ရေစင်၊ ထရန်စဖော်မာနှင့် မီးစက်(၂) လုံး၊ ခြံစည်းရိုးတို့အား ဖျက်သိမ်းရေး ကိစ္စဆွေးနွေးခဲ့သည်။ ဦးဇော်မျိုးဝင်းက မန္တလေးမြို့တော်စည်ပင်သာယာရေးကော်မတီ၏ တရားစွဲထားမှုအား အဆုံးအဖြတ်စောင့်လိုကြောင်း တင်ပြရာ ဌာနမှူးက တရားရုံးအစီအစဉ်အတိုင်း ဆက်လက်ဆောင်ရွက်သွားမည်ဖြစ်ကြောင်းနှင့် ကျူးကျော်မှုအား မိမိအစီအစဉ်ဖြင့် ဖျက်သိမ်းမည်ဆိုပါက ၃၁-၁-၂၀၁၄ နေ့ နောက်ဆုံးထား၍ ဖျက်သိမ်းမည့် အစီအစဉ်ကို ဆက်သွယ်အကြောင်းကြားရန်၊ ဖျက်သိမ်းခြင်းမရှိပါက မန္တလေးမြို့တော်စည်ပင်သာယာရေးကော်မတီ၏ အစီအစဉ်ဖြင့် ဖျက်သိမ်းရန် ဆက်လက်ဆောင်ရွက်သွားမည်ဖြစ်ကြောင်း ဆုံးဖြတ်၍ အစည်းအဝေးမှတ်တမ်း ထုတ်ပြန်ခဲ့ခြင်းဖြစ်သည်။

မန္တလေးမြို့တော်စည်ပင်သာယာရေးကော်မတီ၊ အောင်မြေသာစံမြို့နယ်တာဝန်ခံ အင်ဂျင်နီယာ ဒေါ်ခင်မမက မြို့တော်စည်ပင်သာယာရေးကော်မတီကိုယ်စား လျှောက်ထားသူ ဦးဇော်မျိုးဝင်းအပေါ် မန္တလေးမြို့တော်စည်ပင်သာယာရေးဥပဒေပုဒ်မ ၂၄ ဖြင့် မန္တလေးမြို့၊ မြို့နယ်တရားရုံး (စည်ပင်သာယာ) ၌ ၂၀၁၃ ခုနှစ်၊ ပြစ်မှုကြီးအမှတ် ၂၂၄၂၈ ဖြင့်တရားစွဲဆိုထားပြီးဖြစ်ရာ တရားစွဲဆိုထားဆဲအမှုပြီးပြတ်ခြင်းမရှိသေးမီ

အစည်းအဝေးဆုံးဖြတ်ချက်ဖြင့် စီမံခန့်ခွဲရေးအာဏာအရ ဆောင်ရွက်မည်ဟု ဆုံးဖြတ်ချက်သည် ဥပဒေအရ အပ်နှင်းထားသည့် လုပ်ပိုင်ခွင့်ကို ကျော်လွန်သုံးစွဲခြင်း ရှိ မရှိ၊ ဥပဒေအရအပ်နှင်းထားခြင်းမရှိသည့် လုပ်ပိုင်ခွင့်ကို ကျင့်သုံးရာ ရောက် မရောက် စိစစ်ရန် လိုအပ်သဖြင့် စာချွန်တော်အမိန့်ထုတ်ဆင့်ရန်မသင့်ကြောင်း လျှောက်ထားခံရသူက အကြောင်းပြစေရန် ကနဦးအမိန့်ချမှတ်ခဲ့ခြင်းဖြစ်သည်။

၂၀၁၄
ဦးဇော်မျိုးဝင်း
နှင့်
ဌာနမှူး
(အဆောက်အအုံနှင့်
ကုန်ရုံဌာန၊ မန္တလေး
စည်ပင်သာယာရေး
ကော်မတီ)

လျှောက်ထားခံရသူ မန္တလေးမြို့တော်စည်ပင်သာယာရေးကော်မတီ၊ အဆောက်အအုံနှင့် ကုန်ရုံဌာန၊ ဌာနမှူး ဦးမျိုးအောင်၏ ပြန်ကြားအစီရင်ခံစာနှင့် ကျမ်းကျိန်လွှာတွင် လျှောက်ထားသူ ဦးဇော်မျိုးဝင်းမှ ၃၁-၃-၂၀၁၄ နေ့တွင် ရေခဲစက်ပြောင်းရွှေ့မှုကို ၁ ပတ် ထပ်မံ ရွှေ့ဆိုင်းပေးရန် လူမှုရေးအရ တင်ပြလာသဖြင့် ၅-၂-၂၀၁၄ နေ့ တွင် စတင်ဖျက်သိမ်းမည်ဖြစ်ကြောင်း ၃-၂-၂၀၁၄ နေ့တွင် အကြောင်းကြားခဲ့ကြောင်း၊ ထို့နောက် မန္တလေးမြို့တော်စည်ပင်သာယာရေးကော်မတီ၏ အစီအစဉ်ဖြင့် ၅-၂-၂၀၁၄ နေ့တွင် လမ်းမြေပေါ်တွင် ကျူးကျော်မှုများ အားလုံးကို ဖယ်ရှားဖျက်သိမ်းရာ ၇-၂-၂၀၁၄ နေ့တွင် အပြီးသတ် ဖယ်ရှားရှင်းလင်းပြီးဖြစ်ကြောင်း၊ ဦးဇော်မျိုးဝင်းမှ ယခင် လယ်ရေသွင်းမြောင်း၊ ယခုလမ်းမြေပေါ်တွင် ကျူးကျော်ဆောက်လုပ်ထားခြင်းသည် မန္တလေးမြို့တော်စည်ပင်သာယာရေးကော်မတီ၊ မြို့ပြစီမံကိန်းနှင့် မြေစီမံခန့်ခွဲမှုဌာန၏ နည်းဥပဒေ အခန်း ၁၁၊ အပိုဒ် ၃၂ အရ ကျူးလွန်ခဲ့ခြင်းကြောင့် အပိုဒ် ၃၃ အရ အဆောက်အအုံနှင့် ကျူးကျော်မှုများအား ဥပဒေနှင့်အညီ ဖယ်ရှားခဲ့ခြင်းဖြစ်ကြောင်း၊ ထို့ပြင် နည်းဥပဒေ အခန်း ၁၄၊ အပိုဒ် ၇၃-က အရ ခွင့်ပြုချက်မရှိဘဲ ကျူးကျော်မြေတွင် အဆောက်အအုံ

၂၀၁၄

ဦးဇော်မျိုးဝင်း

နှင့်

ဌာနမှူး

(အဆောက်အအုံနှင့်

ကုန်ရုံဌာန၊ မန္တလေး

စည်ပင်သာယာရေး

ကော်မတီ)

ဆောက်လုပ်ထားခြင်းကြောင့် ကော်မတီ၏ ညွှန်ကြားချက်အရ ဖယ်ရှားရှင်းလင်းခဲ့ခြင်းဖြစ်ကြောင်း၊ ဥပဒေအရ အပ်နှင်းထားသည့် ရာထူးတစ်ရပ်ရပ်၏ လုပ်ပိုင်ခွင့်ကို အလွဲသုံးစားခြင်းမဟုတ်သဖြင့် စာချွန်တော်အမိန့်မထုတ်ဆင့်သင့်ကြောင်းနှင့် ဦးဇော်မျိုးဝင်းအပေါ် မြို့နယ်တရားရုံး (စည်ပင်သာယာ) တွင် စွဲဆိုထားသည့် အမှုကို ရုပ်သိမ်း ခဲ့ပြီးဖြစ်ကြောင်း တင်ပြသည်။

ပြည်ထောင်စုရှေ့နေချုပ်ရုံး၊ ညွှန်ကြားရေးမှူးက ဦးဇော်မျိုးဝင်း နှင့် ဒေါ်မိုးဝင်းအောင်တို့၏ မိုးဇော်ရေခဲစက်မှ မီးစက်၊ ရေစင်၊ ထရန်စဖော်မာ များသည် လယ်ရေသွင်းမြောင်းမြေပေါ်တွင် ကျူးကျော်တည်ဆောက်ထား ၍ မန္တလေးမြို့တော်စည်ပင်သာယာရေးကော်မတီက ယင်းကျူးကျော်မှုနှင့် စပ်လျဉ်း၍ ခွင့်ပြုမိန့်မရှိသည့် အဆောက်အအုံများကို ဖျက်သိမ်းရန်နှင့် လိုက်နာခြင်းမရှိပါက တရားစွဲဆိုသွားမည်ဖြစ်ကြောင်း အကြောင်းကြားစာ များ အကြိမ်ကြိမ်ထုတ်ဆင့်ခဲ့သော်လည်း လိုက်နာခဲ့ခြင်းမရှိကြောင်း၊ ဦးဇော်မျိုးဝင်းတို့မှ အချင်းဖြစ်ကျူးကျော်ထားသည်များကို ဂရန်မြေအတွင်း ပြောင်းရွှေ့မည်ဖြစ်ကြောင်း၊ ၃၁-၇-၂၀၁၂ ရက်နေ့တွင် အစီရင်ခံတင်ပြ ထားသော်လည်း ပြောင်းရွှေ့ခဲ့ခြင်းမရှိ၍ ဖျက်သိမ်းရန်ကော်မတီမှ ထပ်မံ၍ အကြောင်းကြားစာများ ပေးပို့ခဲ့သော်လည်း ပြောင်းရွှေ့ခြင်း၊ ဖျက်သိမ်းခြင်းမရှိခဲ့သည်မှာ ပေါ်လွင်ထင်ရှားကြောင်း၊ မန္တလေးမြို့တော် စည်ပင်သာယာရေးဥပဒေပုဒ်မ ၈ (ဃ) အရ ကော်မတီသည် မြို့တော် နယ်နိမိတ်အတွင်း ကျူးကျော်အိမ်များ၊ ကျူးကျော်အဆောက်အအုံများ၊ ကျူးကျော်ရပ်ကွက်များ ဖျက်သိမ်းခြင်းနှင့် ရွှေ့ပြောင်းနေရာချထားခြင်း တို့ကို ဆောင်ရွက်နိုင်ကြောင်းနှင့် မန္တလေးမြို့တော်စည်ပင်သာယာရေး

ကော်မတီ၊ မြို့ပြစီမံကိန်းနှင့် မြေစီမံခန့်ခွဲရေးဆိုင်ရာ နည်းဥပဒေများ၊ နည်းဥပဒေ ၃၂ အရ ကော်မတီသည် မြို့ပြစီမံကိန်းနှင့်အညီ လိုအပ်ပါက ကော်မတီပိုင်မြေနှင့် ကော်မတီက စီမံခန့်ခွဲပိုင်ခွင့်ရှိသောမြေများပေါ်တွင် ကျူးကျော်ဆောက်လုပ်ထားသည့် အဆောက်အအုံများကို ဖယ်ရှားခြင်း၊ ကျူးကျော်ခြင်းမပြုရန် တားမြစ်ခြင်းနှင့် ကျူးကျော်သူများအား ဥပဒေနှင့်အညီ ဖယ်ရှားခြင်းတို့ကို ပြုလုပ်နိုင်ကြောင်း ထင်ရှားသဖြင့် ကော်မတီမှ ဖျက်သိမ်းခဲ့ခြင်းမှာ ဥပဒေ၊ နည်းဥပဒေနှင့်အညီ ဆောင်ရွက်ခဲ့ခြင်းဖြစ်၍ နိုင်ငံတော်က အပ်နှင်းထားသည့် ရာထူးတစ်ရပ်၏ လုပ်ပိုင်ခွင့်နှင့်အညီ ဆောင်ရွက်ခဲ့ခြင်းဖြစ်သည်ဟု သုံးသပ်ရရှိကြောင်း၊ ကော်မတီက ဦးဇော်မျိုးဝင်းအား စည်ပင်သာယာတရားရုံးတွင် တရားစွဲဆိုခြင်းမှာ မန္တလေးမြို့တော်စည်ပင်သာယာရေးကော်မတီဥပဒေကို လိုက်နာရန် ပျက်ကွက်သည့်အတွက်ဖြစ်ပြီး ကော်မတီက ကျူးကျော်သည့်အရာများအား ဖယ်ရှားခြင်းမှာ ယင်းကော်မတီအားဥပဒေအရ အပ်နှင်းထားသည့် လုပ်ငန်းတာဝန်အား ဆောင်ရွက်ခြင်းဖြစ်ကြောင်း၊ ထို့အပြင် ကော်မတီအနေဖြင့် စည်ပင်သာယာတရားရုံး၌ စွဲဆိုထားသော အမှုအား ရုပ်သိမ်းခဲ့ပြီးဖြစ်၍ လျှောက်ထားသူအနေဖြင့် နစ်နာမှုတစ်စုံတစ်ရာမရှိခဲ့ကြောင်း၊ မန္တလေးမြို့တော်စည်ပင်သာယာရေးကော်မတီသည် မိမိကစွဲဆိုထားသည့် အမှုကို တရားရုံးက စစ်ဆေးဆောင်ရွက်နေစဉ်အတွင်း အစည်းအဝေးဆုံးဖြတ်ချက်ဖြင့် မိမိဌာန၏ လုပ်ပိုင်ခွင့်အရ ဆောင်ရွက်မည်ဟု ဆုံးဖြတ်ခြင်းသည် ဥပဒေအရ နိုင်ငံတော်က အပ်နှင်းထားသည့် ရာထူးတစ်ရပ်ရပ်၏ လုပ်ပိုင်ခွင့်ကို အလွဲသုံးစားပြုခြင်းမဟုတ်ကြောင်း၊

၂၀၁၄
 ဦးဇော်မျိုးဝင်း
 နှင့်
 ဌာနမှူး
 (အဆောက်အအုံနှင့်
 ကုန်ရုံဌာန၊ မန္တလေး
 စည်ပင်သာယာရေး
 ကော်မတီ)

နမူနာ အလုပ်သမားသမဂ္ဂ နှင့် မြန်မာ့စက်မှုလုပ်ငန်းဆိုင်ရာ

ဦးဇော်မျိုးဝင်း

နှင့်

ဌာနမှူး

(အဆောက်အအုံနှင့်

ကုန်ရုံဌာန၊ မန္တလေး

စည်ပင်သာယာရေး

ကော်မတီ)

အနုညာတရုံးပါ-၂ ဦး စီရင်ထုံး^(၁) တွင် “အာဏာပေးစာချွန်တော် အမိန့်သည် အာဏာပိုင်အဖွဲ့အစည်းက ဥပဒေနှင့်အညီ ထမ်းဆောင်ရန် ပျက်ကွက်သည့် ၎င်း၏ ပြည်သူ့တာဝန်ဝတ္တရားဆိုင်ရာ ပျက်ကွက်မှုကို ဖြည့်ဆည်းဆောင်ရွက်ပေးစေရေးအတွက်သာလျှင် တရားရုံးချုပ်က တိုက်ရိုက်ညွှန်ကြားနိုင်သည့် စာချွန်တော်အမိန့်တစ်ရပ်ဖြစ်ကြောင်း” စီရင်ထုံးဖွဲ့ထားရာ မန္တလေးမြို့တော်စည်ပင်သာယာရေးကော်မတီ၏ လုပ်ဆောင်ချက်များသည် ပြဋ္ဌာန်းထားသည့်ဥပဒေ၊ နည်းဥပဒေများနှင့် အညီ လုပ်ဆောင်ခဲ့ခြင်းဖြစ်ပြီး ဥပဒေအရ နိုင်ငံတော်က အပ်နှင်းထား သည့် ရာထူးတစ်ရပ်ရပ်၏ လုပ်ပိုင်ခွင့်ကို ကျော်လွန်သုံးစွဲခြင်းမရှိဟု သုံးသပ်ရရှိပါသဖြင့် စာချွန်တော်အမိန့်ထုတ်ဆင့်ပေးရန် အကြောင်း မပေါ်ပေါက်၍ စာချွန်တော်အမိန့်များ ထုတ်ဆင့်ပေးရန် လျှောက်ထားချက် အား ခွင့်ပြုရန်မသင့်ကြောင်း လျှောက်လဲတင်ပြသည်။

လျှောက်ထားသူ၏ တရားလွတ်တော်ရှေ့နေက လျှောက်ထားသူ မိုးဇော်ရေခဲစက်သည် ယခင် လယ်သွင်းမြောင်း ယခုလမ်းမြေပေါ်သို့ ကျူးကျော်ထားကြောင်း တင်ပြထားခြင်းမှာ လုံးဝမှန်ကန်မှုမရှိကြောင်း၊ လယ်သွင်းမြောင်းဆိုသည်မှာ လွန်ခဲ့သော နှစ်ပေါင်း (၅၀) ကျော်ခန့်က တည်ရှိခဲ့ခြင်းသာဖြစ်ပြီး ယခုအခါ လယ်ရေသွင်းမြောင်း (၄) ခုလုံး လူနေ အိမ်ခြေများဖြစ်နေကြောင်း၊ လယ်ရေသွင်းမြောင်းဟု အဆိုရှိသော မြေနေရာပေါ်တွင် တစ်ရပ်ကွက်လုံး တိုက်တာအိုင်အမာတည်ဆောက် ထားပါလျက် မိုးဇော်ရေခဲစက်တစ်ခုတည်းကိုကွက်၍ အကြိမ်ကြိမ် သတိပေးနေခြင်းသာဖြစ်ကြောင်း၊ မန္တလေးမြို့၊ မြို့နယ်တရားရုံး (စည်ပင်

(၁) ၁၉၅၀ ခုနှစ်၊ မြန်မာနိုင်ငံတရားစီရင်ထုံး (တရားရုံးချုပ်)၊ စာ-၁၇၆။

သာယာ) ပြစ်မှုကြီးအမှတ် ၂၂၄၂၈/၂၀၁၃ တွင် မန္တလေးမြို့တော်စည်ပင်
 သာယာရေးကော်မတီအဆောက်အအုံနှင့် ကုန်ရုံဌာနမှ အောင်မြေသာစံ
 မြို့နယ်တာဝန်ခံ ဒေါ်ခင်မမက တရားလိုပြုလုပ်၍ ဦးဇော်မျိုးဝင်းအပေါ်
 ၂၀၀၂ ခုနှစ်၊ စည်ပင်သာယာရေးဥပဒေပုဒ်မ ၂၄ အရ တရားစွဲဆိုထားရာ
 မြို့နယ်တရားရုံးက လျှောက်ထားသူသည် မိုးဇော်ရေခဲစက်အား ကျူးကျော်
 ဆောက်လုပ်ထားခြင်း ရှိ မရှိ အဆုံးအဖြတ်မပေးရသေးကြောင်း၊
 သို့ပါလျက် ၁၅-၁-၂၀၁၄ ရက်နေ့တွင် ဒေါ်ခင်မမအား စစ်ဆေးပြီးနောက်
 လျှောက်ထားခံရသူ ဦးမျိုးအောင်က လျှောက်ထားသူအား ရုံးသို့ ခေါ်ပြီး
 ၃၁-၁-၂၀၁၄ ရက်နေ့တွင် အင်အားသုံးဖျက်သိမ်းမည်ဖြစ်ကြောင်း
 ခြိမ်းခြောက်ခဲ့ကြောင်း၊ လျှောက်ထားသူက တရားရုံးအဆုံးအဖြတ်မပြီး
 သေး၍ ခေတ္တစောင့်ဆိုင်းပေးပါရန် တောင်းပန်သော်လည်း အင်အားသုံး
 ဖျက်ဆီးပစ်မည်ဟု အကြိမ်ကြိမ်ပြောကြားခဲ့ကြောင်း၊ လျှောက်ထားသူက
 ပြည်ထောင်စုတရားလွှတ်တော်ချုပ်သို့ စာချွန်တော်တက်ရောက်ရန်
 မြို့နယ်တရားရုံး (စည်ပင်သာယာ) တွင် လိုအပ်သော စာရွက်စာတမ်း
 မိတ္တူမှန်များ ကူးယူ သောအခါ စာချွန်တော်တက်ရောက်မည်ဖြစ်ကြောင်း
 သိရှိသွားပြီး ၎င်း၏ အပြုအမူကို ကာကွယ်နိုင်ရန်အတွက် အမှုကို
 ရုပ်သိမ်းသွားခြင်းသာဖြစ်ကြောင်း၊ နည်းဥပဒေပါ ပြဋ္ဌာန်းချက်များကို
 ဖောက်ဖျက်မှုများအတွက် တရားစီရင်ရန် မန္တလေးမြို့တော်စည်ပင်သာယာရေး
 ဥပဒေအခန်း (၉)၊ အပိုဒ် (၃၀) အရ တရားရုံးတည်ထောင်ဖွင့်လှစ်ထား
 ခြင်းဖြစ်ရာ ပြစ်မှုကျူးလွန်သည်၊မကျူးလွန်သည်မဆုံးဖြတ်ရသေးမီ အခွင့်
 အာဏာကို အလွဲသုံးစားပြု၍ ပြုမူဆောင်ရွက်ခဲ့ခြင်းမှာ တရားရုံးများ မထီ
 မဲ့မြင်ပြုမူအက်ဥပဒေဖြင့် အရေးယူထိုက်သည့် ဆောင်ရွက်ချက်ဖြစ်

၂၀၁၄
 ဦးဇော်မျိုးဝင်း
 နှင့်
 ဌာနမှူး
 (အဆောက်အအုံနှင့်
 ကုန်ရုံဌာန၊ မန္တလေး
 စည်ပင်သာယာရေး
 ကော်မတီ)

၂၀၁၄

ဦးဇော်မျိုးဝင်း

နှင့်

ဌာနမှူး

(အဆောက်အအုံနှင့်

ကုန်ရုံဌာန၊ မန္တလေး

စည်ပင်သာယာရေး

ကော်မတီ)

ကြောင်း၊ နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီဥပဒေ အမှတ် ၈/ ၂၀၀၂၊ မန္တလေးမြို့တော်စည်ပင်သာယာရေးဥပဒေတွင် အခန်း (၄) ၌ ကော်မတီ၏ လုပ်ပိုင်ခွင့်များ ပြဋ္ဌာန်းထားရာ မိမိသဘောဖြင့် မိမိဆုံးဖြတ်ပြီး အဆောက်အဦများ ဖျက်သိမ်းနိုင်ကြောင်း အခွင့်အာဏာ အပ်နှင်းထားခြင်းမရှိကြောင်း၊ မန္တလေးမြို့၊ မြို့နယ်စည်ပင်သာယာ တရားရုံးက ကျူးကျော်မှု ရှိ မရှိ၊ နည်းဥပဒေ ၃၂၊ ၃၃ တို့ကို ချိုးဖောက်ခြင်း ရှိ မရှိ အဆုံးအဖြတ်မပြုရသေးမီ မိုးဇော်ရေခဲစက်ကို ဖြိုချဖျက်ဆီးပြီး ဖြစ်သော်လည်း၊ မိုးဇော်ရေခဲစက်၏ ဥပဒေနှင့်အညီ သန့်ရှင်းရေးလိုင်စင် လျှောက်ထားချက်ကို ခွင့်မပြုသည့်အတွက် လျှောက်ထားသူ၏ ဖွဲ့စည်းပုံ အခြေခံဥပဒေပါ နိုင်ငံသားအခွင့်အရေးများကို ချိုးဖောက်တားဆီးလျက် ရှိသည်ဖြစ်၍ ပြည်ထောင်စုတရားလွှတ်တော်ချုပ်က အာဏာပေးစာချွန်တော် သို့မဟုတ် အာဏာပိုင်မေးစာချွန်တော်အမိန့်ဖြင့် ၂၃-၁-၂၀၁၄ ရက်စွဲပါ မန္တလေးမြို့တော်စည်ပင်သာယာရေးကော်မတီ၊ အဆောက်အအုံနှင့် ကုန်ရုံဌာန၏ ဆုံးဖြတ်ချက်ကို ပယ်ဖျက်ပေးပါရန် လျှောက်လဲတင်ပြသည်။

နှစ်ဖက်တင်ပြချက်အရ အောင်မြေသာစံမြို့နယ်၊ အနိပ်တော် ရပ်ကွက်၊ အကွက် ၄၁၇၊ ဦးပိုင် ၉၇၊ ၁၉ လမ်းနှင့် ၂၂ လမ်းကြား၊ သံလမ်းအနောက်ဘက်ရှိ လျှောက်ထားသူ ဦးဇော်မျိုးဝင်းပိုင် မိုးဇော် ရေခဲစက်၏ ရေစင်၊ ထရန်စဖော်မာနှင့် မီးစက်(၂)လုံး၊ ခြံစည်းရိုးတို့သည် ယခင်လယ်ရေသွင်းမြောင်း၊ ယခုလမ်းမြေပေါ်၌ ကျူးကျော် ဆောက်လုပ် ထားကြောင်း စစ်ဆေးတွေ့ရှိရသဖြင့် ဖယ်ရှားဖျက်သိမ်းပေးရန် မန္တလေး မြို့တော်စည်ပင်သာယာရေးကော်မတီ၊ အဆောက်အအုံနှင့်ကုန်ရုံဌာန၊ ဌာနမှူးက ၁-၆-၂၀၁၁၊ ၃၀-၆-၂၀၁၁၊ ၂၉-၇-၂၀၁၂၊ ၁၅-၁-၂၀၁၃၊

၁၈-၆-၂၀၁၃၊ ၂၃-၈-၂၀၁၃၊ ၂၄-၁-၂၀၁၄ နေ့များတွင် အကြိမ်ကြိမ်
 စာထုတ် အကြောင်းကြားခဲ့သော်လည်း ဖျက်သိမ်းပေးခြင်းမရှိကြောင်း၊
 ထို့ပြင် ၂၇-၇-၂၀၁၂ နေ့တွင် လျှောက်ထားသူနှင့် စည်ပင်မြေကျူးကျော်
 ထားသူများကို မန္တလေးမြို့တော်စည်ပင်သာယာရေးကော်မတီရုံးသို့
 ခေါ်ယူအစည်းအဝေးပြုလုပ်ခဲ့ရာ လျှောက်ထားသူက ၃၁-၇-၂၀၁၂ နေ့
 တွင် မီးစက်၊ ထရန်စဖော်မာနှင့် ရေစင်တို့အား ၎င်း၏ဂရန်မြေအတွင်း
 ပြောင်းရွှေ့ပေးမည်ဟု အစီရင်ခံတင်ပြခဲ့သော်လည်း ဖျက်သိမ်းရွှေ့ပြောင်း
 ပေးခဲ့ခြင်းမရှိသဖြင့် ၁၅-၁-၂၀၁၃၊ ၁၈-၆-၂၀၁၃၊ ၂၃-၈-၂၀၁၃ နေ့
 များတွင် ထပ်မံအကြောင်းကြားခဲ့သော်လည်း လိုက်နာဆောင်ရွက်ခြင်း
 မရှိခဲ့ပေ။

၂၀၁၄
 ဦးဇော်မျိုးဝင်း
 နှင့်
 ဌာနမှူး
 (အဆောက်အအုံနှင့်
 ကုန်ရုံဌာန၊ မန္တလေး
 စည်ပင်သာယာရေး
 ကော်မတီ)

ထို့ကြောင့် လမ်းမြေပေါ်တွင် လျှောက်ထားသူ၏ ရေခဲစက်
 အတွက် အသုံးပြုသည့် ရေစင်၊ ထရန်စဖော်မာ၊ မီးစက်တို့ကို ကျူးကျော်
 ဆောက်လုပ်ထားသဖြင့် စည်ပင်သာယာမှု ဖျက်သိမ်းဖယ်ရှားပေးရန်
 အထက်ပါအတိုင်း အကြိမ်ကြိမ်အကြောင်းကြားခဲ့သော်လည်း ဖယ်ရှား
 ဆောင်ရွက်ပေးခြင်းမရှိပေ။ မန္တလေးမြို့တော်စည်ပင်သာယာရေး
 ကော်မတီက ထုတ်ပြန်သည့် နည်းဥပဒေတစ်ရပ်ရပ်ကို ဖောက်ဖျက်
 ကျူးလွန်ကြောင်း၊ လိုက်နာရန် ပျက်ကွက်ကြောင်း ထင်ရှားသည့်အတွက်
 ဥပဒေလမ်းကြောင်းအရ အရေးယူသည့်အနေဖြင့် မန္တလေးမြို့တော်
 စည်ပင်သာယာရေးဥပဒေပုဒ်မ ၂၄ ဖြင့် လျှောက်ထားသူ ဦးဇော်မျိုးဝင်းကို
 မန္တလေးမြို့၊ မြို့နယ်တရားရုံး (စည်ပင်သာယာ) တွင် တရားစွဲဆိုခဲ့သည်။

မန္တလေးမြို့တော်စည်ပင်သာယာရေးကော်မတီ၊ မြို့ပြစီမံကိန်းနှင့်
 မြေစီမံခန့်ခွဲမှုဌာန၏ နည်းဥပဒေများ အခန်း ၁၁၊ နည်းဥပဒေ ၃၃ အရ

၂၀၁၄

ဦးဇော်မျိုးဝင်း

နှင့်

ဌာနမှူး

(အဆောက်အအုံနှင့်

ကုန်ရုံဌာန၊ မန္တလေး

စည်ပင်သာယာရေး

ကော်မတီ)

ကော်မတီသည် မြို့ပြစီမံကိန်းအရ ဆောင်ရွက်ရန် လွှဲပြောင်းရယူထားသော မြေပေါ်ရှိ ကျူးကျော်ဆောက်လုပ်ထားသည့် အဆောက်အအုံများနှင့် ကျူးကျော်သူများအား ဥပဒေနှင့်အညီ ဖယ်ရှားနိုင်ကြောင်း၊ အထက်ပါ နည်းဥပဒေများအခန်း ၁၄၊ နည်းဥပဒေ ၇၃-က အရ ကျူးကျော်မြေတွင် ခွင့်ပြုချက်မရှိဘဲ အဆောက်အအုံဆောက်လုပ်ခြင်း၊ ပြင်ဆင်ခြင်း ပြုလုပ်ခြင်းမရှိကြောင်း လျှောက်ထားခံရသူက ပြန်ကြားအစီရင်ခံထားကြောင်း တွေ့ရသည်။

လျှောက်ထားသူ ဦးဇော်မျိုးဝင်း၏ မိုးဇော်ရေခဲစက်မှ လမ်းမြေပေါ်တွင် ခွင့်ပြုချက်မရှိဘဲ ကျူးကျော်ဆောက်လုပ်ထားသော ရေစင်၊ ထရန်စဖော်မာ၊ မီးစက်တို့ကို ဖျက်သိမ်းဖယ်ရှားရန် အကြိမ်ကြိမ် အကြောင်းကြားခြင်း၊ ခေါ်ယူတွေ့ဆုံညှိနှိုင်းခြင်းပြုလုပ်ခဲ့ရာ လျှောက်ထားသူက ၎င်းကျူးကျော်ဆောက်လုပ်ထားသော အဆောက်အအုံများ ဖျက်သိမ်းဖယ်ရှားပေးမည်ဖြစ်ကြောင်း အကြောင်းပြန်ကြားထားသော်လည်း ဖယ်ရှားဖျက်သိမ်းခြင်းမပြုသဖြင့် မန္တလေးမြို့တော်စည်ပင်သာယာရေးကော်မတီက ၎င်းအား အပ်နှင်းထားသည့် အခွင့်အာဏာအရ ဖယ်ရှားခဲ့ပြီးဖြစ်သည်။

မြို့နယ်တရားရုံး (စည်ပင်သာယာ) တွင် ပြစ်မှုကြောင်းအရ တရားစွဲဆိုအရေးယူထားခြင်းသည် စည်ပင်သာယာ၏ အမိန့်ကို လိုက်နာရန် ပျက်ကွက်ခြင်းဖြစ်၍ ဥပဒေကြောင်းအရ အရေးယူဆောင်ရွက်ခြင်းဖြစ်သည်။ အဆိုပါ အမှုကို ပြန်လည်ရုပ်သိမ်းပေးပြီးဖြစ်ကြောင်းလည်း တွေ့ရသည်။

အာဏာပေးစာချွန်တော်အမိန့်ဆိုသည်မှာ တရားဝင်အခွင့်

အာဏာရှိသူတစ်ဦးဦး သို့မဟုတ် အဖွဲ့အစည်းတစ်ခုခုကဖြစ်စေ၊ အစိုးရ
 ဌာနတစ်ခုခုကဖြစ်စေ အပ်နှင်းထားသော လုပ်ပိုင်ခွင့်နှင့်အညီ လိုက်နာ
 ဆောင်ရွက်ရန် ပျက်ကွက်မှုအား ဥပဒေနှင့်အညီ လိုက်နာဆောင်ရွက်စေရန်
 ရေးသားထားသော အမိန့်ဖြစ်သည်။ အာဏာပိုင်မေးစာချွန်တော်အမိန့်
 ဆိုသည်မှာ အစိုးရဌာနတစ်ခုခု သို့မဟုတ် အခွင့်အာဏာအပ်နှင်း
 ထားသည့် အဖွဲ့အစည်းတစ်ခုခုသည် တစ်ဦးတစ်ယောက် သို့မဟုတ်
 အများပေါ်တွင် ထုတ်ပြန်ထားသည့် ဥပဒေ၊ နည်းဥပဒေ၊ စည်းမျဉ်း
 စည်းကမ်း၊ လုပ်ထုံးလုပ်နည်း၊ အမိန့်၊ အမိန့်ကြော်ငြာစာ၊ ညွှန်ကြားချက်
 နှင့်အညီ ဆောင်ရွက်ထားခြင်း ရှိ မရှိ စိစစ်ကြားနာ၍ ဥပဒေနှင့်
 ညီညွတ်ခြင်း ရှိ မရှိ ရေးသားထုတ်ပြန်သည့်အမိန့် ဖြစ်သည်။

၂၀၁၄
 ဦးဇော်မျိုးဝင်း
 နှင့်
 ဌာနမှူး
 (အဆောက်အအုံနှင့်
 ကုန်ရုံဌာန၊ မန္တလေး
 စည်ပင်သာယာရေး
 ကော်မတီ)

လျှောက်ထားခံရသူသည် ကျူးကျော်ဆောက်လုပ်ထားသည့်
 အဆောက်အအုံများနှင့် ကျူးကျော်သူများကို ဖယ်ရှားရန် ဥပဒေအရ
 အပ်နှင်းထားသည့် လုပ်ပိုင်ခွင့်နှင့်အညီ အကြောင်းကြား၍ နှစ်ဖက်ညှိနှိုင်း
 ဆောင်ရွက်ခဲ့ပြီး လျှောက်ထားသူမှ ဖျက်သိမ်းပေးခြင်းမပြုသဖြင့် မန္တလေး
 မြို့တော်စည်ပင်သာယာရေးကော်မတီ၏ အစီအစဉ်ဖြင့် ဖျက်သိမ်းရန်
 ဆက်လက်ဆောင်ရွက်သွားမည်ဖြစ်ကြောင်း ဆုံးဖြတ်၍ အစည်းအဝေး
 မှတ်တမ်း ထုတ်ပြန်ခဲ့ခြင်းသည် မိမိ၏လုပ်ပိုင်ခွင့်ကို ကျော်လွန်
 အလွဲသုံးစားပြုလုပ်ဆောင်ရွက်ခဲ့သည်ဟု ဆိုနိုင်မည်မဟုတ်ပေ။

၇-၂-၂၀၁၄ ရက်နေ့တွင် လမ်းမြေပေါ်၌ ကျူးကျော်ဆောက်
 လုပ်ထားသည့် လျှောက်ထားသူပိုင် မိုးဇော်ရေခဲစက်မှ စည်ပင်သာယာ
 လမ်းမြေပေါ် ကျူးကျော်ဆောက်လုပ်ထားသော အဆောက်အအုံပစ္စည်း
 များကို လျှောက်ထားခံရသူမှ ဖယ်ရှားရှင်းလင်းခဲ့ပြီးဖြစ်သဖြင့်

၂၀၁၄

ဦးဇော်မျိုးဝင်း

နှင့်

ဌာနမှူး

(အဆောက်အအုံနှင့်

ကုန်ရုံဌာန၊ မန္တလေး

စည်ပင်သာယာရေး

ကော်မတီ)

လျှောက်ထားသူ လျှောက်ထားသည့် စာချွန်တော်အမိန့်များကို ထုတ်ဆင့်ရန် သင့် မသင့် စဉ်းစားရန် အကြောင်းရှိမည် မဟုတ်တော့ပေ။
ထို့ကြောင့် ဤတရားမအထွေထွေလျှောက်ထားမှုကို စရိတ်နှင့် တကွ ပယ်သည်။

ရှေ့နေစရိတ်ကျပ် ၁၅၀၀၀/- သတ်မှတ်သည်။